



## ФОРУМ

# Тапсыз айтылган сёз таяк болуп тиймезча

**Озган орта кюн Пятигорск шахарда Шимал-Кавказ федерал округну асламлы информация органларынды ишлегенлени ючюнчю форумлары болганды. Ол «Биз -Кавказ! Биз -Россия!» деген чакырыу бла бардырылганды. Аны ишине журналланы, газетлени, радиону эмда телевиденини, информация агентстволаны, пресс-службаланы 700-ден аслам келечиси кыатышханды.**



Эки кюнню ичинде ала дискуссиялы майданлада медиа рыноку айныууну юсюндон оюмларын айтхандыла, бир бирлерине чыгармачылык сынауларын да билдиргендиле.

Төреде болганыча, хар регион Пятигорск шахарда «Интернационал» кьонак юйде кесини энчи кьрмючюн кьураганды. Къабарты-Малкъардан келечиле у ары республикада басмаланган журналланы, орус, малкъар, къабарты тилдеде чыкьган газетлени да этгендиле. Хар кьрмючю энчилиги бар эди. Бизни республиканыкында аны агробизнесни айнытыуа эс бурулганында да кьорюге боллук эди. Ары мында өсген уллу ариу жашил алмала келтирилгендиле.

Ставрополь крайны келечилерини экспозицияларыны баш магъаналы кесеге уа Уллу Хорламыны 70-жыллыгы бла байламлы эди. Север Осетия-Алания уа кьрмючге «Кадрик» мультипликация студияны ишин келтиргенди. Уллу экранда Шимал-Кавказ республикаларыны башчыларыны гинжи суратларына кьарай, ары келгенле, ол санда башыла келесери да, ышармай озмагъандыла.

Бу жолгъу форумда дагыда жангычылыкъла болгандыла. Аладан бири журналистикада кеп жылланы ишлеп кетгенлени суратларындан кьуралгъан «Кавказны журналистлери –ветеранла» деген кьрмюч эди. Жарсыугъа, анда бизни республикада бу жаны бла ишлегенлени бирини да сураты жокъ эди.

Форумну ача, Ставрополь крайны губернатору Владимир Владимиров: «Жылны ахырында бардырылган кеп тюрлю магъаналы проектлени араларында Шимал-Кавказны асламлы информация органларыны төрели форумуну магъанасы бек уллуду», - деп чертгенди. Андан сора да, ол белгилегенге кере, бюгюнлюкде крайны СМИ-лери, власть бла бирге ишлеп, регионда магъаналы борчланы тамамларга себеплик этедиле. Дагыда проектни журналистлеге ишлерине жууалпы кез бла кьурагъа, жамауатда бир бирни ангылаулыкъга, социал-экономика жаны бла айныугъа себеплигин чертгенди.

Россей Федерацияны Къырал Думасыны Председатели орунбасары Сергей Железняк а, форум информациялы политикада магъаналы жолланы белгилерге, алай бла Кавказны бютюдон ахшы жаны бла кьргюзторча этерге борчлуду, деген оюмун айтханды.

Аны уа регионда болган тюрлю-тюрлю чырмауларыны власть органлары, журналистлери эмда граждандары бирлешип ишлеулери бла тамамларга боллукъду, - дегенди.

Ставрополь крайны правительствоосуна председатели орунбасары Ольга Прудникова уа Кавказда жашаган адамла тапсыз неда замансыз айтылган сёз кьаллай таяк болуп тиеригин кимден да иги ангылагъанларын чертип айтханды.

Аны себепли кьоншулукъ жаны бла ата-бабаларыбыздан кьала келген ахшы төрелени сакълауда журналистлени ишлери уллу магъананы тутханларын ангыларга керекди, дегенди.

Форум кьууанчлы халда ачылгъандан сора кьонакъла, республикаларыны башчылары да кьрмючлеге кьурагъандыла. Ызы бла секцияла ишлегендиле. Алада экстремизмге, терроризмге кьалай бла кьажу сюелерге боллукъуну, журналистиканы юсюндон ушакъ этгендиле. Аланы белгили журналистле Максим Шевченко, РФ-ни Къырал Думасыны депутаты Ольга Тимофеева, регион СМИ-лени юсю бла баш эксперт Дмитрий Федечкин, этникалы журналистиканы гильдиясыны президенти Маргарита Лянге, «Тайга. Инфо» порталны баш редактору Евгений Мездриков эм башхала бардырыгъандыла.

Биз бюгюнню жашаубузу, тамблагъы кюнубюзню юсюндон да толугъа кертти халда айтырга керекбиз, - деп белгилегенди Шимал Кавказда асламлы информация органлары ассоциациясыны башчысы Илья Канавин.

Кавказ республикалада бола турган ахшы ишлени юсюндон ара телевидение каналлада асламыракъ айтырга кереклисини юсюндон да баргъанды сёз. РФ-ни Шимал Кавказны ишлери жаны бла министрни орунбасары Михаил Развожаевни оюмуна кере, регионда бюгюнлюкде экономика болумну иги жанына турлендирчя кеп жангылыкъла этиледиле. Болсада ол тюрлю билдирюлени юсюндон асламла эшитирге керекдиле. Ол жаны бла СМИ-де ишлегенлени борчлары бек уллуду.

Ахыры 2-чи бетдеди.



## Конгресс



# Иш кёллю жаш төлюге себеплик

Алгъаракъда билдиргени бизча, бу кюнледе Къабарты-Малкъарда Элбрус районда СНГ- гя кирген кьырраланы Жаш предпринимательлерини экинчи конгресси болганды. Бу иш «Развитие деятельности органов студенческого самоуправления КБГУ им. Х. М. Бербекова» деген программаны чеклеринде кьуралгъан эди, деп билдиргендиле вузну пресс-службасындан.

Конгресс «Эльбрус» пансионатда өтгенди. Аны ишин ачхан юн ары КъМР-ни Экономиканы айнытыу министрствосуну, КъМКЪУ-ну келечилери, экспертле, жаш предпринимательле, СКФО-ну кьауум вузлардан студентле жыйылган эдиле. Анга КъМКЪУ, Жаш төлю предпринимательствогъа себеплик этиу Россей ара,

«Евразийское сотрудничество» деген халкъла аралы жамауат организация, СКФО-ну вузларында окугъанларыны биригиууну, РФ-ни Билим беруу эм илму министрствосу себеплик этгендиле.

Аллындан анда СНГ-ни толтуруучу комитетини секретары Сергей Лебедевни атындан алгъыш лау письмону окугъандыла. Бу конгресс аз-аздан жаш төлюге жангы билим алырга, ахшы сынауу бла шагъырейленирге, керекли байламлыкъла кьурагъа, энчи иш ачарга да себеплик энци иш ачарга да импорту алышындыруу жаны бла ол шарт бютюдон магъаналыды.

Белгилисича, быыл биринчи январьда Евразиялы экономика биригиуу (ЕАЭС) кьуралгъанды. Аны ишинде предпринимательствону айнытыуа энчи эс бурулады. Жыйылуугъа кьатышханла конгресс жаш предпринимательле жетишмилли бизнесменле бла ушакъ этерге, аланы сынаулары бла шагъырейленирге онг берлигин чертгендиле.


Бизни корр.

## АКЦИЯ

# Акьылбалыкыгъа магъаналы атлам

**РФ-ни Конституциясыны кюнубюзню аллында, хар замандача, «Мен Россейни гражданим!» деген акция бардырылганды. Анга кере 14 жыллары толгъан жашлагъа бла кьызлагъа паспортла берилгендиле.**

Нальчикде аллай кьууанчлы ишни жер-жерли администрацияны физкультура, спорт эмда жаш төлюню ишлери жаны бла управлениясы кьураганды. Инсанлыкларына шагъатлыкъ этген баш магъаналы документлерин аллыкъланы бла аланы ата-аналарын шахарны администрациясыны башчысыны биринчи орунбасары Анатолий Тонконог алгъышлагъанды.



Бу сизни жашауугъузну магъаналы кезиулеринден бириди. Мындан ары сиз хар атламыгъыз ючюн да кесигиз жууалпы боллукъсуз. Энди сизни кьыралыбызны чынты инсанларына санарга эркинбиз. Россейни граждани болуу уа бек уллу даражады, сыйды. Аны бла бирге уа хар

кьайда турсала, кьайда ишлеселе да, Къабарты-Малкъарны атын махтауу бла айтдырылкъларына ышангангын билдиргенди. «Единая Россия» партияны Нальчикде жер-жерли бөлүмюню толтуруучу комитетини башчысы Мурад Макаев а, окуучулагъа айланып, былай дегенди: «Документ сизни жашауу жолугъузну жангы кезиуине жол ачады. Бу такъыйкъадан башлап сиз РФ-ни толугъа эркинликли граждандарысыз. Ата-аналарыгъыз сизни бла өхтемленирге керекдиле».

Ата-аналаны атларын а Любовь Урусамбетова сёлешгенди. Ол окуучуларыны туугъан журтларыны сюерге, анга не заманда да кертчилей кьалырга чакыргъанды. Жаш төлюню жашауунда бу магъаналы ишни кьурагъанлагъа уа жюрегинден ыспас этгенди.

Жашауларында баш магъаналы документин алгъанла аны сыйын тошормезге, Россейге кертчи граждандар болурга ант этгендиле.

Бизни корр.

## Жазылуу - 2016

### Берекети таркъаймасын

Макытланы Борисни жашы Эльдар жетишимли, хатерли адамларыбыздан бириди. Туугъан эли Тёбен Чегемде төрк-төрк болады, адам болушлукъ тилей келсе, аны намысын кьрмөй иймөйдү.

Сез ючюн, биз билгенликден, Эльдар Тёбен Чегемни Маданият юйюне музыка аппаратура алып бергенди. Битеу эллиле анга бек ырадыла «Миллетибизде быллай адамларыбыз кеп болсуна!» - дейдиле. «Заман» да хар кюн сайын окуйду, аны жаз-

дыргъанларыны саны кеп болуруна кьайгырады, уллу эс бурды. Аны алырга кьолундан келмегенге уа ахча бла болушады.

Быыл да газетни жаздыруугъа юлюшюн кьошханды. Энде кьолайсыз жашагъанладан оюулан ючюн ахча төлеп, «Заманга» жаздыргъанды. Аллах ыразы болсун анга, берекети таркъаймасын!

БАЙТУУГЪАНЛАНЫ Исмайыл.

### Заман кетип барады

Жазылуу кампания бошалырга заман аз кьалгъанды. Сиз алыкъа миллет газетибизге жазылырга жетишалмай тура эсегиз, бир амал табыгъыз да, почтагъа атлангызыз.

Жангы жылда да сизни бла сау-эсен тюбеширбиз деп ышанабыз!  
**«Заман» газетни редколлегиясы.**

Бизни инаексбиз - 51532

## Транспорт

### Автобусланы маршрутлары тюрлендирликдиле

«Академия детства «Солнечный город» бюджет учрежденигъа жюрюгенлени жоллары женгиликер болур ючюн, Нальчик шахар округну администрациясында кьауум автобус маршрутлары тюрлендирге оюу этилгенди. Муниципалитетни пресс-службасындан билдиргендирине кере, сёз 21-чи (Вольный Ауул «Северный» микрорайон) эм 23-чю (Кенже-1 – рынок «Дубки») номерли маршрутлары юсюндон барады.

Алайды да, энди 21-чи номерли автобус бу орамла бла жюрюрюкдю: Профсоюзная – Будаева – Калмыкова – Дзержинского – 2-й Таманской дивизии. Андан ары уа эски маршрутла. 23-чю номерли автобус а: Пачева – Осетинская – 2-й Таманской дивизии – ФД «Кавказ» - рынок «Дубки» маршрутла. Бу тюрленюле быыл 19 декабрде синдирилдикдиле.

**Эсигизге салайкык:** бу учрежденигъа дагыда төртюнчю номерли троллейбус бла жетерге да боллукъду.

## Билдирюу

### Ачыкълыкыгъа итине

КъМР-ни Урунуу, иш бла жалчытуу эм социальный кьоруулау министрствосунда коррупциягъа кьажуу иш кьалай бардырылганыны юсюндон соруулары болгъанла, аланы быыл 17 декабрде кюндюз сагъат экиден ингирде алтыга дери **42-49-47, 42-64-26, 42-17-52** телефон номерле бла сёлешип берирге боллукъдула.

Андан сора да, министрствону неда анга бойсунган учреждениялары кьулукъчуларыны ишлерине бир тюрлю тарыгуулары болгъанла да аллай шартланы билдирге эркиндиле. Айтылган заманны ичинде толугъа жууап этерге онг болмаса, аны бла байламлы информация, тийишлисича жарашдырылып, кечирек берилдикди.

Жангы экономиканы кьурауда - илмугъа таянырга 2 бет	Саугъала иелерин тапхандыла 2 бет	Кеп сабийли юйюрге - жер юлюшле 2 бет	Ахыр солууна дери врач деген сыйлы атны тюзлукъ бла жюрютгенди 3 бет	Кертиликге табынуу жашау жорукълары эди 4 бет	Миллет тартыулары, талпынуу, усталыкыны да байрамы 4 бет
--	--------------------------------------	--	---	--	---



СЪЕЗД

# Жангы экономиканы кырауда - илмуга таянырга

**Алгаракылада Россейни Эркин экономика обществону (ВЭО) 250-жыллыгына жораланган юбилей съезди бардырылган эди. Кыбарты-Малкырдан ары бу организацианы регион бөлүмюню делегациясы, аны башчысы, РФ-ни илмусуну сыйлы кылуучусу, РАЕН-ни академиги Пшикан Таов бла бирге кытышканды. Биз аны бла бу магыналы жыйылыну юсюнден ушак бардырганбыз.**

- Пшикан Кесович, Эркин экономика обществону съездинде айтылган затладан бегирек нени белгилерге боллуксуз?  
- Хар беш жыл сайын ВЭО ишини эсперини чыгарыды эмда келир жылга борчларын белгилейди. Бу жол аны ишине 64 региондан минген артык адам кытышкан эди. Ол санда кырал власть органдары, субъектлени администрацияларыны, тыш кыраллы экономика биригулени келечилери, экспертле да болгандыла анда.

аздан айнытуу башланган эди. Шендю уа болум башхады. Экономика-бызда осал тюрлениуеден кытулурча, производства, башха сфералада да эрттеден бери жыйылып турган кемчиликлени кетерирге керекди. Ахча-кредит, налог, тариф политикаканы тюрлендирмей, билим берюде, культурада, саулык саклауда, илмуда да тийишли оную этмей, ишни кыолгга алмай боллук туююлду.



- Алла тюрлениуле болмаймыдыла да шендю?

- Хау, ала бардыла. алай биз мында жангы экономиканы кырау реформаланы юсюнден айтабыз. Ол себепден мен илмуга таянырга керекди, дейме. Ол айтханы а неди: айнытуу стратегияны сайлау жаны бла экономистле тийишли рекомендацияла этгенлей турадыла. Алай, жарсыуга, ала ны оюмларына артык эс бурулмайды. Ол себепден ВЭО да власть оргала бла келишулюккю кырауга уллу магына бередит. Бегирекда ол регионлада магыналды.

Кырал не тюрлю онуюла этсе да, ала ны толтуруу борч жер-жерлеге кыалады. Хар регионну да кесини энчиликлери, сынауу, онлары башхады. Саулай кыралда тюрлениуелени таянчаклары уа жаланда башында угай, туюнде да болурга керекдиле.

- Ол айтханыгыз а неди?

- Бизни кырал импортну алышындыруу политикаканы бардырып тебирегенди. Бу ишде регионланы экономикаларыны энчиликлерин эсге алмай боллук туююлду. Юлгоге былайла шарт келтирейми: бу политикада ара жерни промышленность алады. Алай бу жаны бла хар регионну да онлары башха болганы баймды. Бир-бирлеринде бу бөлүм арталдыла тозураганды. Аны бла бирге инженер-техник, ишчи усталыкыла специалистле да жетишмөйдиле. Ала да кеп умутланы жолун кесген, кыранчла этилирин излеген шартладыла.

Дагыда регионлада агропромышлен-

ность сферада импортну алышындыруу политикаканы узак болжалда бардыруу амаллары сюзолмегенин белгилерге сюеме. Болган онганы тийишлисича хайырланууга магына берилмейди. Экономист алимлени эл мюлке кыйын салуу стратегияны жарашдыруу жаны бла тийишли рекомендацияларына, алггада жыллада ахшы сынаулары хайырланууга кереклисини юсюнден айтханларына да, жарсыуга, артык эс бурулмайды.

Бизни республикада жаланда тюрели жерчилик бла угай, тау этекледе терек бахчачылык, тибен районлада жюзюмчюлюк, бал чибинлени жайыу, дарманлы хансланы есдюоруу да иги хайыр келтирилгени юсюнден дайым айтхантай турабыз.

- Сиз илмуга уллу магына бересиз, алай власть оргалада да аз специалист жокду. Илмуланы докторлары, кандидатлары...

- Илму адамланы юсюнден айтханда, мен, бек биринчиден, кесини оюмларын, рекомендацияларын да туура этгенде башхалага бойсунмаганларын белгилейме. Кырал кылуукда ишлегенде не хазна болсун аллай эркиндик.

Былай шартла бегирекда муниципалитетледе эсленедиле. Сөз ючюн, гитче эм орта предпринимательствону айнытырга кереклисини юсюнден дайым айтылганлай турады. Алай ишине жетгенде уа, финанс, производстволу онганы хайырланууга сюйгенлеге административ тыйгычла этиледиле. Башында айтылган - кыралда жангы экономиканы кырау борчланы тамамлау да анга абыныр деген кыорккуу барды.

- Кадрладыла хар нени да тамыры деген чакырууга кыайтыркыбызмы?

- Аны да болур заманы, деп мен алай оюм этеме. Нек дегенде арт жыллада былай болумга келгенбиз: экономистле кеп, билимди, уста, тюз оную эте билгенле уа - аз. Бу кемчиликни тамыры билим берю сферада болганы баймды. Съезде келтирилген шартлага кере, билим берю жаны бла рейтингде бизни кырал орта керюмдюледен окууна кетгенди энише. Вузну диплому аны алганны билими болганын кергюзтмөйдү. Ансыз а адам ишде кеси не хазна оную аталсын. Болган проблеманы кетериге, салынган борчланы тамамлауга да башха кез бла кыраялык туююлду олу.

Регион бөлүм, озган жыллада этилген терс онуюланы сюзюп, шендюго проблемаланы да тинтип, кеслирини экономикаларын жангыртуу жаны бла тийишли рекомендацияла этерге керекди. Ол ишни тынгыла тамамлауа бизни онгубуз, билимди адамларыбыз да бардыла.

Ушакны Майя БИЖОЕВА бардырганды.

Документле

## Бгажнокова Зурият Мухамедовнаны Кыбарты-Малкырдан Республиканы Парламентини Социальный политика, урунуу эмда саулык саклау жаны бла комитетини председателини кылуугундан эркин этиую юсюнден Кыбарты-Малкырдан Республиканы Парламентини БЕГИМИ

Кыбарты-Малкырдан Республиканы Парламентини Регламентини 22-чи статьясыны 3-чю кесегини 1-чи пунктуна тийишлиликде Кыбарты-Малкырдан Республиканы Парламентини бегим этеди:

1. Бгажнокова Зурият Мухамедовнаны Кыбарты-Малкырдан Республиканы Парламентини Социальный Кыбарты-Малкырдан Республиканы Парламентини Председатели

политика, урунуу эмда саулык саклау жаны бла комитетини председателини кылуугундан кесини энчи заявлянысына кере 2015 жылны 8 декабринден башлап эркин этерге.

2. Бу Бегим кыбыл керюлген конден башлап кючоне киреди.

Т.ЕГОРОВА

Нальчик шахар, 2015 жыл 10 декабрь, №368-П-П

## Кыбарты-Малкырдан Республиканы Парламентини Социальный политика, урунуу эмда саулык саклау жаны бла комитетини председателини орунбасарын айырыну юсюнден Кыбарты-Малкырдан Республиканы Парламентини БЕГИМИ

Кыбарты-Малкырдан Республиканы Парламентини Регламентини 22-чи статьясыны 2-чи кесегине тийишлиликде Кыбарты-Малкырдан Республиканы Парламентини бегим этеди:

1. Кыбарты-Малкырдан Республиканы Парламентини

Социальный политика, урунуу эмда саулык саклау жаны бла комитетини председателини айырырга.

2. Бу Бегим кыбыл керюлген конден башлап кючоне киреди.

Т.ЕГОРОВА

Кыбарты-Малкырдан Республиканы Парламентини Председатели

Нальчик шахар, 2015 жыл 10 декабрь, №369-П-П

## Кыбарты-Малкырдан Республиканы Парламентини комитетлерини кыаумларына тюрлениуле кийируну юсюнден Кыбарты-Малкырдан Республиканы Парламентини БЕГИМИ

Кыбарты-Малкырдан Республиканы Парламентини Регламентини 22-чи статьясына тийишлиликде Кыбарты-Малкырдан Республиканы Парламентини бегим этеди:

1. Кыбарты-Малкырдан Республиканы Парламентини депутаты Текушев Артур Александровични Кыбарты-Малкырдан Республиканы Парламентини Култура, граждандар обществону институтларын айнытуу

эмда асاملы инфорация оргала жаны бла комитетини кыаумундан чыгарып, Кыбарты-Малкырдан Республиканы Парламентини Социальный политика, урунуу эмда саулык саклау жаны бла комитетини кыаумуна кышарга.

2. Бу Бегим кыбыл керюлген конден башлап кючоне киреди.

Т.ЕГОРОВА

Кыбарты-Малкырдан Республиканы Парламентини Председатели

Нальчик шахар, 2015 жыл 10 декабрь, №370-П-П

## Кыбарты-Малкырдан Республиканы Парламентини Социальный политика, урунуу эмда саулык саклау жаны бла комитетини председателини айырыну юсюнден Кыбарты-Малкырдан Республиканы Парламентини БЕГИМИ

Кыбарты-Малкырдан Республиканы Парламентини Регламентини 22-чи статьясыны 2-чи кесегине тийишлиликде Кыбарты-Малкырдан Республиканы Парламентини бегим этеди:

1. Кыбарты-Малкырдан Республиканы Парламентини

Социальный политика, урунуу эмда саулык саклау жаны бла комитетини председателини Текушев Артур Александровични айырырга.

2. Бу Бегим кыбыл керюлген конден башлап кючоне киреди.

Т.ЕГОРОВА

Кыбарты-Малкырдан Республиканы Парламентини Председатели

Нальчик шахар, 2015 жыл 10 декабрь, №371-П-П

Бегиплеу

## Саугала иелерин тапхандыла

Бахсан районну администрациясында Улуу Ата журт урушда жоюлган Али бла Хазраил Шогеновланы эм Суфьян Тлизововну жуууктары жигитлеге берилмей кыалган саугаларын алгандыла. Шагатылык кыагытлары бла саугаланы берирге Бахсан районну администрациясыны башчысы Хасан Сижажев, КМР-ни Парламентини Култура, граждандар обществону институтларын айнытуу эм асاملы информация оргала жаны бла комитетини таматасы Борис Паштов, Бахсан эм Зольск районланы аскер комиссары Мухамед Сосналиев келгендиле.



- Быыл Улуу Ата журт уруш бошалганлы жетмиш жыл толады. Фашистле бла кызауатда жанларын кыяларын аймаган жерлешлерибизни саугалары талай жылдан сора табылганлары да анга уллу себепликди. Кырат аталаны жигитликтери эсе келген тилгоге не заманда да юлюг болганлай кыаллыкды. Журтубузда мамырлык саклаулансын, - дегенди Борис Паштов. Ветеранланы жуууклары бла ахлары заманларын, кючлерин кыызганмай, саугаланы иеле-

рине тапдырырга уллу кыйын салганлары ючюн Ахмед бла Диана Нахушевлеге жюрек ыразылыкларын билдиргендиле. Туюбушуно чеклеринде Бахсан районну экинчи номерли налог инспекциясыны таматасы Олег Бесланев а биргесине ишлеген Ахмед Нахушеви жамауат ишде тири кыатышканы ючюн эмда быыл налог службага жыйырма беш жыл толганы

бла байламлы ведомствону атындан Сыйлы грамота бла саугалаганды. Хасан Сижажев а мындан арысында да районну администрациясы Ата журтка керти кылуук этгенлени сыйларын кетюргенлей турлуугун чертгенди.

Арина КИЛЯРОВА, Бахсан муниципал районну администрациясыны пресс-службасы.

Жыйылыу

## Кеп сабийли юйюрге - жер юлюшле

Кеп болмай Черек районну администрациясында КМР-ни кырулуш эм жашуу журтла - коммунальный мюлк министрени орунбасары Татьяна Швачий, муниципалитетни башчысыны орунбасары Тогузаланы Юсюп, сагынылган профиль ведомствону специалисти Светлана Бербекова эмда элени таматарлары кыатышып жыйылыу болганды.

ципалитетледе жашаганла юй - журт кыраурача, коммунал жаны бла кыйналмазча программала жарашдырылгыра керек болганын да чертгенди. Ол вопросну юсюнден толгуп хапар Светлана Викторовна билдиргенди. Жыйылынуу ахырында, башында сагынылган Узакга кере,

Анда РФ -ни Президентини 2012 жылда 7 майда « РФ граждандарын жашауга жаралуу жерле бла жалчытуу эм жашуу журт - коммунальный мюлкюю качествосун иглендируну юсюнден» 600-чю номерли Узакы жашауда кыалай бардырылганына кыаралганды. Жыйылыуда Татьяна Юрьевна элени администрацияларыны башчыларына юч неча андан да кеп сабийлери болганлагы кысыкка заманда юй ишлерге жер юлюшле белюруча айтханды. Болсада районда Огъары Малкырдан, Бызынгы, Бабугент, Кыара -Суу, Герпегеж элдеде, жарсыуга, алай участкалары болмаганы да белгиленгенди. Алагга тибен элдеде юлюшле этилселе тийиш-



ли боллугу айтылганды. Андан сора да, жаш юйюрге эмда бюджет учреждениялада ишлегенле кыралдан энчи формалы ипотека кредит берилерге кереги да айтылганды. Муни-

элени таматарларына тюрлю-тюрлю буйрукча берилгендиле.

БЕЗЮЛАНЫ Залина, Черек муниципал районну администрациясыны пресс-службасы.

# Тапсыз айтылыган сөз таяк болуп тиймезча

Ахыры. Аллы 1-чи бетдеди. - Кавказ кыаллай болганыны юсюнден бююнлюкде кепле айтадыла. Асламында ала ны хапарлары етюрюкдюле, - дегенди «Т КБР» телеканалны бөлүмюню редактору Самара Саралп.

Кюнню экинчи жарымында Форумга кыатышканла Пятигорск шахарда «СИД-ХОЛЛ» культура арагы баргандыла. Анда «Образ Кавказа - синергия смыслов» деген туюбушууге РФ-ни Президент-

тини Шимал-Кавказ федерал округда толугу эркинлик келечиси Сергей Меликов, Дагыстан Республиканы башчысы Рамзан Абдулатипов, КМР-ни Правительствосуну Председателини орунбасары Владимир Битоков, республикабызны Басма эмда асاملы коммуникация жаны бла кырал комитетини председатели Людмила Казанчева, Журналистлени союзуну председатели Борис Мазигов, «Кабардино-Бал-



карская правда», «Советская молодежь», «Горянка» газетлени редакторлары Арсен Булатов, Мухамед Карданов эмда Зарина Канукова да кыатышкандыла.

Сергей Меликов Россейни халкыла аралы аренада даражасы кетюрюлгени бла байламлы душман кез кыарамла эсе барганларыны юсюнден айтханды. Полпредни оюмуна кере, анги жууапха Россейли халкыны биригуу кючленгенди. Анга уллу себепликни пресса этгенди. Форумну майданларында бардырылган ушакла да округну журналистлерин бююннюгю кюнню кыоркуулуугундан сакланууда бириктирирге боллукдула.

-Информация берууно бютюн иги эте, сиз бизни регионну ахшы жаны бла кергюзтесиз. Аны бла бирге уа промышленностьну, эл мюлкю, туризмни айнытууга да себеплик этесиз, -деп чертгенди ол.

Туюбушуно кезиуонде республикадан «Эльбрус» эксперт клубну башчысы Борис Паштов, «РИА новости КБР» информация агентствону баш редактору Шахмырзаланы Зауур да селешип, темага кере кеслерини оюмларын айтхандыла.

Михаил Развозжаев бла Николай Яковлев «Тегерек столу» ишини кезиуонде.

Ол ингирде окууна «Интурист» кыонак юйюно банкет залында Шимал Кавказ журналистика жаны бла «Прометей» эмда «Медиа-Кавказ» кырауған конкурслада хорлагыялары саугалау бардырылганды. Бизни республикадан «Кабардино-Балкария» РИА-ны аты айтылганды. Ол округну жамауат-политика эмда культура-билим берюу жашауун кенг асламлагы жайгыны ючюн саугаланганды.

Дагыстан эмда Чечен республикалары журналистлени, телерадиокомпаниялары атлары ол кюн бютюн кеп айтылганды. «Жылны адамына» уа Чечен Республиканы Башчысы Рамзан Кадыровну тийишли кергендиле.

Форум кесини ишин байрым кюн да бардырганды. Ахырында уа меморандумну кыабыл кергендиле.

ХОПАЛАНЫ Марзият. Суратланы автор алганды.





ЭСГЕРИУ

# Ахыр солууна дери врач деген сыйлы атны тюзлюк бла жүрюткенди

Атасыны айтханы бла

Хадис 1957 жылда 17 майда Къыргыз ССР-де тууганды. 1980 жылда Къабарты - Малкъар къырал университетни медицина факультетин бошаганды. Аны урунуу жолу Республикалы клиника больницада башланганды, жарсыуға, бошалган да анда этгенди.

Клиника ординатураны Хадис Москвада Пирогов атлы медицина университетде этгенди. Аны бошаганды, 1985 жылда Къабарты - Малкъарға кыйтып, терк медицина болушлук берген службада ишлейди, ызы бла Республикалы клиника больницаны экинчи номерли хирургия бөлүмүне кечеди.

Интервьюларын биринде ол медфака атасыны кыатылыгы бла киргенди айта эди. «Оч жылны аты-саны болсун деп окъуғанма. Алай биринчи практика уа мени саулук саклауға кез кырамымы ахырд тюрлендиргенди. Арта хирургияны алай кыаты сыйгемме, кюнүмө-күнөчүми да больницада этдюрюп турганма. Санитар, медбрат болуп дежурит этгемме, бир амал чыккыганлай, операция-лада болушурға итингенме. Диплом алганлай а, экстренный бөлүмнө хирургу болама.

Манга андан иги да, айырмалы да, магъаналы да иш болмагъанча кёронө эди. Бюгон больницага башчылык эте эзем да, ол акылым тюрленмегенди. Баш врачка иги хирург болушурга бир зат да чырмамайды. Алай оч жылдан а усталыгымы андан ары ёсдоралмам деп кюркзуп, Москвага ординатураға кеттеме. Университетде дерследе окъуған китапланы авторлары бла бирге ишлеген - андан уллу насып кыйда!» - деген эди.

ли кёредиле. Кысыха заманны ичинде учрежденияны кепмил-лионлук борчларын кетерирге, ишчи низамны тохтадырырга, медицина болушлукну качество-сун, больницаны даражасын да кётюрюрге кълундан келгенди.

Мында бийик технологиялы медицина болушлук, эндопротезирование, кёзге микрохирургия операцияла этилинип башлайдыла. Жууук заманда уа учреждение нейрхирургия жаны бла бийик технологиялы медицина болушлук, абдоминальный эм жюрөк - тамыр хирургия ишлен-ни тамамларға лицензияла алырга керек эди. Жарсыуға, клиника больницаны ишин игилен-дириу жаны бла кеп проектлени жоллары кесилгенди - фахмулу хирургну жашауу аманлыкчыны огундан юзюлгенди...

«Иги хирург кыаты болушурга керекди, - деген эди Ботталаны Хадис бир жол интервьюда. - Ол терк оюм эте билирге, болумну сезерге, кыйын кезиуледе башчылыккы кесине алырга борчлуду. Бийик класслы хирург жашауда жумушакды деселе, анга ийна-нырык туюлме. Операцион-ныйде команда ишлейди, алай врачла барысы да бир онууга сыйынса да, адамны жашауу ючюн жууаплылык биреуленни боюнундады».

2013 жылда уа кюншү Къара-чай-Черкес Республикада ахшы специалистени айырганда, Ботта улуга «Сайлаган усталыгына кертичилик» деген номинацияда хорлам берилип, Жылны адамы деген атха тийишли кёрюлген эди. Ол а фахмулу хирургга республикадан тышында да журмет уллу болганына шагъатлык этеди.

**Больница анга сыйлы жер эди**  
«Республика кыаллай адам-ны тас этгенин алыкча ангы-

**КъМР-ни сыйлы врач, Гипократны эмда Михайло Ломоносовну орден-лерини, «За мир и гуманизм на Кавказе», «За гуманизм и милосердие», «За мужество и героизм» майдалланы кавалери, хирург, бийик категориялы врач, КъМР-ни Парламентини депутаты Ботталаны Батталны жашы Хадис-ни жашауу быйыл 5 декабрьде мурдарланы кълларыннан юзюлгенди. Бу бушуулу иште адамла ийнамай, бир бирлерине кыйгы сёз бере, врачка ким къл кётюралганды деп чамлана эдиле.**

**Ботта улу керти да республиканы, миллетни уланы болганына, адамла аны жюрөклери бла сыйгенлерине аны асыраган кюн юйюно аллында халк аяк басарға жер болмазча жыйылганы, республика саулай бу-шууга батылганы да шагъатлык этедиле.**



нек сагындым. Хадис кесине бир файда излерге, неда Зокаланы Валерий ийген дарманланы сатып, ахчасын хуржунуна салырга да болук эди. Алай ол аланы бирин кыалмай саусузлага юлөшгенди. Ма аллай адам эди ол», - дейди Мажмудин.

2-чи шахар клиника больни-ца ишленгенде, Хадис ары хар кюн сайын бара эди. Бир жол а Мажмудин да биргеси-

Биз саламлашып, бир-эки сёз айтып, терк окуна айырылып кыалганбыз. Экинчи кюн эрттенликте уа ол бушуулу хапарны эшитдим. Мен кесими аны жуу-ук нёгерине санайма. Аны иги танышлары бирге тубесек, кёз жашларыбызны тыялмайбыз, алай ауурду ол бизге», - дейди Мажмудин.

Ботталаны Хадисни атын 2-чи клиникалы больницага атарға деген ниетни да тюзге санайды аны кыршы нёгери.

## Усталыгына кертичилик

Бу кюнледе Ботталаны Хадисни юсонден кеп айтылады. Интернетде аны юсонден ариу, ахшы сёзле жазылгандыла. Адамла анга врач фахмуну Аллах бергенди, дейдиле. Бу сёзлени аны коллегалары да кыалгайдыла.

Нальчикде 1-чи номерли поликлиниканы баш врачы Аулият Каскулова да Хадисни эрттен таныйды. Мен аны бла ушак эткен кезиуде, жиламкыларын сыйпай, былай дегенди:



- Бек кыйынды бюгонлюкде аны эсгерген. Ол жалаңда юй-юрге угъай, саулай миллетге, республикага да уллу бушууду. Хадис адамла ючюн жаратылганды, жашаууну хар кюнүн, сагъатын, такыйкыасын да игиликге жоралаганды. Билим алган биринчи кунден ахыр солууна дери врач деген сыйлы аты тюзлюк бла жүрюткенди. Хар адам да бу дуняда бир ыз, иги иш кюрюрге керекди да, Хадис да жарыктык келтиргенди, ышанылук бергенди.

Аулият Каскулова Ботта улуну врач усталыкыга кертичилигин энчи чертеди. Ол хар заманда да билимин, сынауун ёсдорюрге итингенди, дейди. Москвада ординатураны бошاپ, Республикалы клиника больницага кыйтханында, дежурный хирург болуп турганды. Ол а бек кыйын ишди. Больницага ауур, терк болушлук керекли

саусула тошедиле. Консилиум да бардырмай, кысыха заманны ичинде тюз диагноз салырга, бирде уа операция да этерге тошкучюду.

- РКБ-да хирургия бөлүмге башчылык этип башлаганда, Хадис Батталович алыкча жаш эди, - дейди ушагыбызда Каскулова. - Ол таматалык этген кезиуде бөлүм бийик даражага чыккыганды. Команда кыурай, адамланы биркидире, тегерегине аныча ишине жюрөклери бла берилгенли жыя билгенди.

2-чи номерли шахар клиника больница кыураганды, аны хар ташын, урулган чойно кеси кёрип, кыурулуша контроль этип турганды. Ол кеси да кыралда кыйын экономика кезиуде ишленгенди. «Республикага Валерий Кокков башчылык эте эди. Ол Хадисни Москвага, Санкт-Петербурга, Къазанга жиберип, анда бек иги клиникалы сынаулары бла шагъарейлендирип, кесибизде да федерал учрежденияладан арта кыалмаган больница ишлетирге ышанган эди. Хадис аны толтурганды. 2000 жылда аны 2-чи шахар клиника больницаны башчысына саладыла. Анда битеу медицина аппаратура, оборудование, мебель, инвентарь, башка затла да баш врачны кыатылыгындан, кыйгырылулугундан жыйышдырылгандыла. Бизни адамларыбыз игилик этгенге ыразы бола, хурмет эте биледиле. Алай Хадис Батталович а кесине угъай, больницага болушсала сыйгенди», - дейди Аулият Каскулова.

2010 жылда уа РФ-де саулук саклау учрежденияланы ишлерине багъа берилгенде, Нальчикки 2-чи клиникалы больница Россеиде айырма-лыланы сынына киргенди эмда Сыйлылыккы китабына жазылганды. «Ботталаны Хадис

башчылык этген клиника кыйы-сы рейтингден да жетишимли этгенди. Анга сейир этерча да туюлюду. Ол айырмалы болганды: саусузлага палатада хар не жаны бла да тап болса кыйгырганды, аш-азык, дарманла бла жалчытуу жаны бла да», - дейди ол.

## Ботталаны династиясы

Хадис Батталович баш врач болганлыкыга, ахыр кюнне дери операцияланы кыймагъанды, ол угъай, больницада дежурит да этгенди. «Ол асыры кыатыды, адамладан кённо из-лейди, дегенде да болгандыла. Алай бек алгъа уа кесине кыаты болганды. Иште барындан да алгъа келгенди, кече белине дери турганды. Бир жол отпускка кыйры барлыкча, деп сорам. Ол а тыш кыралла, тенгиз - мен аланы сыймейме. Бир-эки кюнн-



ге угъа барсам, солуйма, деген эди. Алай ол жаныуарлага атыдырмаганды, жалаңда учулук кыалай барганына кыаргарга сыйгенди ансы», - дейди Аулият Каскулова.

Адамга тегерегине нёгерле жыя билген да иги шартладан бириди. Ботта улу да Москвада коллегалары бла байламлыккы тас этмегенди, ала республикага болушурча мадарла этип турганды. «Мен аны атасына бла анасына ыспас этерик эдим былай жашны ёсдоргенлери, юйретгенлери ючюн, - дейди мени ушак нёгерим. - Хадисни эгечи, юй бийчеси, кызы, жашы да врачладыла. Къабарты-Малкъарда Ботталаны династиясы

саклау системага башчылык этерге да чакыргандыла, алай чиновникден эсе адамлага багынуу сайлаганда. Биз алыкча толусунлай ангылаган да болмазбыз кыаллай адамны тас этгенибизни. Алай 2-чи номерли клиника больница Хадис Батталович жетдирген даражадан тошмез, Республикалы клиника уа ол сыйгенча болушурча болушурча мадарла этип турганды. «Мен аны атасына бла анасына ыспас этерик эдим былай жашны ёсдоргенлери, юйретгенлери ючюн, - дейди мени ушак нёгерим. - Хадисни эгечи, юй бийчеси, кызы, жашы да врачладыла. Къабарты-Малкъарда Ботталаны династиясы



## «Башламчылыккыларын ахырына жетдирликбиз»

Медицина илмуланы кандидаты, РКБ-ны баш врачына багыу жаны бла орунбасары Къудайланы Сагидни жашы Шамиль Ботталаны Хадисни ажимлы ёлгени РКБ-ны коллективин саулай да жарыстханын айтады. «Биз ахлубузну тас этгенбиз. Хадис Батталович хунерли, тюзлюкнө, низамны сыйген адам болганды. Ол законлага келишмеген, врачны ишине ушамаган затны эдирмегенди. Аны жашаууну баш жоругуу - саусузлага болушу эди», - дейди ол бизни бла ушакда.

Хадис Батталович РКБ-га башчылык этген жарым жылны ичинде больницаны кесин, республиканы саулук саклау системасын да иги жанына тюрлендирге кыолдан келгенди. «Арт кезиуде РКБ-ны даражасы ёсгенди, аны юсонден ариу сёзле айтылып башлагандыла. Хадис Батталович жашаудан кетген эсе да, аны башламчылыккыларын ахырына жетдирге, ол больницаны кётюрген даражаны тас этмезге, аны андан ары да игилендириге борчлубуз. Больница айныса, Ботта улуга андан тийишли эсгерте болук туюлюду. Ол бир да болмагандан фахмулу, хунерли адам болганды, анга ушаш профессионала азыла. Иште кыаты болган эсе да, андан тышында жумушак, лакырда эте билген, жарык адам эди», - дейди Къудайланы Шамиль.

Таулу халккыны быллай акыйлы сёзю барды: «Халккы сыйгени киши аудурмаз». Кертиди, Ботталаны Хадисни жашауун юзгенле кеслерини муратларына жеталмагандыла. Аны аты миллетде, республиканы саулук саклау системасында ёмюрлеге кыаллыгына сёз да жокду.

ТИКАЛАНЫ Фатима.



## Кыурулушчу болушурга да тюзгенди

Ол ишлеп башлаган биринчи кунден да кесин билимми, фахмулу специалистча кёргозгенди. Кысыха замандан а (1990 жылда) Ботта улуну РКБ - ны хирургия бөлүмюно таматасына салгандыла, ол анда 2000 жылга дери ишлегенди.

Болсада жашауунда баш жетишими, аны сыйген «баласы» - 2-чи номерли клиника больница болганды. Хадис аны биринчи ташы салынган кунден башлап ол республикада бек иги багыу учреждениега айлангынчы, кесини заманын, кыаруун, фахмусун да аямаганды.

Аны баш врачна 2000 жылда салынып, бу кыулукуда 15 жыл ишлегенди. «Кыурулушу энди башланган больницаны таматасы болганында, адамла угъай, мен кесим да ийнамаганма ол битдирилип, ишлеп башларыгына», - деген эди Ботта улу интервьюда. «Терт жылны ичинде сагъат сегиз болгунчу келип, РКБ-да ишим бошалгандан сора жангандан ары кыйтып турганма. Кыурулуш - ол сейир затды, жаны болганга ушайды. Бюгонлюкде да больницада иш бошалайды: хар кунден да жангырта, шёндюгю излемлеге келишдире барабыз», - деген эди ол.

2015 жылны март айында Ботта улуну Республикалы клиника больницаны таматасына тийиш-

ламаганды. Хирург фахмуну анга Аллах бергенди. Аны асыраган кюн халк саулай жылаганды. Андан бери манга Ингушетиядан, Осетиядан да танышларым сёлөшип, кыйгы сёз бердиле. Хадисни танымагъан адамла окуна бушуу этедиле, халк сыйген адамны ёлтюргенге кечу болмаз», - дейди бизни бла ушакда Ботталаны Хадисни кыршы нёгери Киштикланы Мажмудин.

Хадис бла ол 1971 жылдан бери танышдыла. «Жай каникулда бошуна айланмагъыз деп, ата-аналарыбыз бизни сезон ишле салыуучу эдиле. Ма алай танышханма мен аны бла. Атасы Баттал да эсимде кыалганды», - дейди ол.

Мажмудин таулу халккыны эки белгилы уланыны тубешиулерин да эсгереди: «Зокаланы Валерий, жаннетли болсун, ажимлы ёлгени ол да, генерал чын алып, Къабарты-Малкъарга келеди. Хадис а аны бир жууугуна операция этген эди. Валерий аны, мени да ата юйюнде конаккыбай этеди. Биргесине Коми Республикадан бир танышы да бар. Валерий: «Не бла болушайым, не зат керекди, не бла кыуандырайым?» - деп сорайды. Хадис а: «Жукъ да керекмейди, этмей кыймайма дей эсенг а, больницага болуш», - дейди. Ол заманда Зока улу Коми Республикадан дарманла жибертеди. Мен аны



ФЕСТИВАЛЬ

Миллет тартыулары, талпыныу, усталыкны да байрамы

Ингири аны хурметли кьонакларындан бири КьМР-ни сыйлы артисти Тимур Лосанов...

Къабарты-Малкьарны Культура министерствосу къобуз тартыулары Шимал-Кавказ фестивалын бардырганды...

деп жарашдырылган популярни сайлаган эди ол. Кесини фахмусуна кючюне ийнана...

Жыйылганланы алларында селеше, КьМР-ни культура министри Мухадин Кумахов...

Гала-концерти къурай туруп, режиссер къауумдан ол официалный халда угъай...



Тимур Лосанов.

абызырамагандыла. Адыглары халкъ тартыулары Артур Кяров болмагандыла аламант сокьду...

Андан сора ингири бардырган Оксана Зашакуева, огъарыда атлары сагъынылган ветеранлары байрам бла алгъышлап...



Темирканов (Урван район) эм башхала эшитиргендиле.

Гуашакьара Бермамитова.



«Нальчук» ансамбль.

аны фахмусуна сейирге кълды. Ол а ашкъмай согул башлап, ызы бла уа чынты профессионал болганына...

Аминат бла Мадина Деунежева да ачыкъладыла. Тюз тепсеуно, малкьар жырлагъа популярни эшитдириле...

Кьобуз - къайсы кавказ миллетни да белгисиди. Аны алайыгын Черек райондан келген къызла Улбашланы...

Таулу къызланы юслеринден айтсакъ, къобузубуз Башийланы Фатиманы халкъ эрттеден...

Дегъыстандан келген кьонакъланы номерлерин да белгилерчады. Къобузучу жаш Заур Зауров алада кенг белгили...

даражада тамамлагандыла. Айхай да, фестивальгъа къатышханланы асламысы халкъ усталадыла...

Бу республикадан келген «Шаудан» жырчы къаууму жыры уа бютюнда хычууун эди...

Гала-концерте къатышханланы барысына да диплома, сауагъала берилгендиле...

Байрамда Иорданиядан кьонакны Рами Дарокону фахмусу адыг мелодиялагъа популярни сокъгъан кезиуде...

Ала кьараучулагъа жарык той кьурагъанлары, зауукьлык сынатханлары да хакьды.

МОКЪАЛАНЫ Зукура.

Бюгюн - Ишчи борчлары толтурган кезиуде ёлтюрюлген журналистлени эсгериюню кюнюдо

Кертиликге табыныу жашау жорукълары эди

Жыл сайын 15 декабрьде Россияда Ишчи борчлары толтурган кезиуде ёлтюрюлген журналистлени эсгериюню кюнюдо белгиленеди...

деген халкъла аралы телевидение фестивалыны энчи сауагъаларына тийишли болганды...



Журналист мамыр жашауда, урушу кезиуде да кьоркьуулу усталыклардан бириди...

Алай, жарсыуа, асламында, бу аманлыкъла ахырына дери тинтилмей, мурдарла табылмай къаладыла...

«Гласноствну кьоруулуу фондуну» шартларына кере уа, былтыр Россияда репортёрлагъа ишчи борчлары толтурган чек салып...

Къабарты-Малкьарны журналистикасы юч фахмулу жашны тас этгенди...

Тимур Куашевни аты да барды. Къабарты-Малкьарны журналистикасы юч фахмулу жашны тас этгенди...

Тамерлан Казиханов «ачханды». Ол 2005 жылда аманлыкъчыла Нальчикге чабыуулукь этген кезиуде бандитлени окъларындан жоулгъанды...

Биринчиден а Тамерлан врач усталыкны сайлаган эди. Ол Нальчикде орта школу бошاپ, ызы бла Дагъыстанда медицина институтда окъгъанды...

1999 жылда ол право низамны сакълаучу органлагъа къулукь этерге киреди...

Биринчиден а Тамерлан врач усталыкны сайлаган эди. Ол Нальчикде орта школу бошاپ, ызы бла Дагъыстанда медицина институтда окъгъанды...

тююнлей эфирде ёдюргенча алай ышангылы бардырган эди. Малкьар тилге фахмусу, халатсыз селешени уа халкыны сейирге окъна къалдырганды...

Аны жетишимлери алыкьа алда эдиле, алай мурдарла жашауун юздюле. Алай биргесине ишлегенле, жуукьлары, ахлулары, шукьлары, таньшлары да ол араларындан кетгени энтта да ийнанмайдыла...

Тимур Куашевни аты газет окъуучулагъа артык белгили да болмаз, ол асламында Интернет органда ишлегенди...

Ич ишле органда ишлеген кезиуде Тамерлан, уллу архив жыйып, документли фильмле алдырып турганды...

«Живой журнал» сетьде кесини бети болганды. Ол ислам динни энчиликлерин, кавказ халкълары терелерин, ала бирге къалай келишгенлерин тинтип, сейир статьяла жазганды...

Гитче статьяда бу юч фахмулу жашны ишлерини, умулларыны, жашау жолларыны юслеринден толугайыт онг жокьду...

Тимур бла таньшхан адам артта аны бла байламлыкны юзмегенди. Ол жарык, ачыкь, башхалагъа хурмет эте билген, акъыллы жаш эди...

Тимур бла таньшхан адам артта аны бла байламлыкны юзмегенди. Ол жарык, ачыкь, башхалагъа хурмет эте билген, акъыллы жаш эди...

Казбек телевиденияда жалаанда юч жыл ишлегенди. Алай эфирге биринчи кере чыкьгъанында окъна уялмай, абызырамай, жашауун саулайда...

ТИКАЛАНЫ Фатима.

Спорт

Россия чемпионатындан - төрт майдал бла

Юч кюнню ичинде Къабарты-Малкьарда къол бла тийюшден эр кишилене бла тийириулары араларында Россия чемпионаты бардырылганды...

федерациясыны президенти Валерий Харитонов, РФ-ни сыйлы тренерлери Аслан Афраунов бла Хачим Мамжогов алгъышлагандыла...

доммакь призёрла болгандыла. Абсолютный чемпион деген атны Пермьден Вероника Футина бла Владимир областындан Дмитрий Важено кьоруулагандыла...

Бизни республикадан төрт уланыбыз майдалла бла къууандырылгандыла. Дунияны эки кере чемпиону Нур-Мухамед Бесланев (75 кг.), Владимирден Мовсар Баймасхановну 8:5 эсеп бла хорлап...

Бизни республикадан төрт уланыбыз майдалла бла къууандырылгандыла. Дунияны эки кере чемпиону Нур-Мухамед Бесланев (75 кг.), Владимирден Мовсар Баймасхановну 8:5 эсеп бла хорлап...

Ахырында Сергей Астахов турнир ахшы къурагъанды, спортчу не бла да иги жалчытылынганлары ючюн ырызныгын билдиргенди...

Спортчулары бла кьараучулары КьМР-ни спорт министри орунбасары Заур Жежев, Кьол бла тийюшден халкъла аралы федерацияны президенти Сергей Астахов, бу спортну Россияда...

Спортчулары бла кьараучулары КьМР-ни спорт министри орунбасары Заур Жежев, Кьол бла тийюшден халкъла аралы федерацияны президенти Сергей Астахов, бу спортну Россияда...

КЪЛЧАЛАНЫ Зульфия.

УЧРЕДИТЕЛЪЛЕ: КЪАБАРТЫ-МАЛКЪАР РЕСПУБЛИКАНЫ ПАРЛАМЕНТИ БЛА ПРАВИТЕЛЬСТВОСУ

Баш редактор АТТАЛАНЫ Жамал. РЕДКОЛЛЕГИЯ: ЖАНГОРАЗЛАНЫ Нажабат (баш редактору орунбасары) ТЕКУЛАНЫ Хауа (баш редактору орунбасары) ТОКЪЛУЛАНЫ Борис (жууаплы секретарь) ТИКАЛАНЫ Фатима

ТЕЛЕФОНЛА: Редактору приёмный - 42-63-01. Баш редактору орунбасарлары - 42-38-21, 40-04-82. Жууаплы секретарь - 42-66-85. Секретариат - 40-93-62. Къорректорла - 42-63-52. РЕДАКЦИЯНЫ БЪЛОМЛЕРИ: Жамауат-политика жашау - 42-67-68, 42-24-02. Культура - 42-75-82. Социальный-экономика - 42-66-73, 40-59-18. Жангылыкъла эм спорт - 40-39-93, 42-66-71. Окъуучула бла байламлыкъла жюрютюу эм реклама - 42-37-94. Тилманча - 47-31-28. Энци корреспондент - 42-68-72. Бухгалтерия - 42-30-87. Операторла - 40-28-49, 42-39-65.

Редакция авторла бла къагъат жюрютмейди. Кьол жазмалагъа рецензия этилмейди эм ала артка къайтарылмайдыла. Газетде басмаланган материалда айтылган оюмла редакцияны оюму бла келишимезге болукьдула. Алада айтылган хар зат ючюн Россия Федерацияны Басманы юсюнден законна тийишлиликте материалланы авторлары кеслери жууаплыдыла. Редакция авторлардан 400 газет тизгинден (машинак бла жазылган 5-6 бет) кепно алмайды. Газет Басманы эм асламлы информацияны эркинликтерин кьоруулау жаны бла Къабарты-Малкьар регион инспекцияда 1994 жылда 14-чо июнда регистраци этилгенди. Регистрация номер—Н—0066. Индекс - 51532

Газетни басмагъа КьМР-ни Басма эмда асламлы коммуникация жаны бла къарал комитетини компьютер службасы хазыр этгенди. Газет «Тетраграф» ООУ-ну типографиясында басмаланганды. Нальчик шахар, Ленин атлы проспект, 33. Газетлени ислерине тапдыруу ючюн КьМР-ни почта связыны федеральный Управленийсы жууаплыды. Телефонла: 76-01-28, 76-01-10. Газетлени розницагъа сатыу ючюн КьМР-ни «Роспечать» акционер обществосу жууаплыды. Телефон: 42-69-34

Номерге графикте кере 19.00 сагъатда кьол салынады. 20.00 сагъатда кьол салынганды. ГАЗЕТНИ НОМЕРИН ЧЫГАРГАНЛА: Османланы Хьйса - лежурный редактор, Кетенчилены Зульфия - жууаплы секретары орунбасары, Зезаланы Лида - (1, 2 - чи бетле), Бийчекчулары Жаннета - (3, 4 - чо бетле) - корректорла. Тиражы 2100 экз. Заказ № 2088. Багъасы 10 сомду.

РЕДАКЦИЯНЫ ЭМ ИЗДАТЕЛЬНИ АДРЕСИ: 360000, Нальчик шахар, Ленин атлы проспект, 5. электрон почта: elbor\_50@mail.ru